



# **СТРАТЕГИЯИ**

**муқовимат ба экстремизм ва терроризм  
дар Ҷумҳурии Тоҷикистон  
барои солҳои 2021–2025**

# **СТРАТЕГИЯ**

**противодействия экстремизму и терроризму  
в Республике Таджикистан  
на 2021–2025 годы**

# **STRATEGY**

**on Countering Extremism and Terrorism  
in the Republic of Tajikistan  
for the period of 2021–2025**

**Душанбе / Dushanbe  
2021**

**Фармони  
Президенти Ҷумҳурии Тоҷикистон**

аз 1 июни соли 2021

№187

ш. Душанбе

**Дар бораи Стратегияи муқовимат ба экстремизм  
ва терроризм дар Ҷумҳурии Тоҷикистон  
барои солҳои 2021–2025**

Мутобиқи моддаи 69 Конститутсияи Ҷумҳурии Тоҷикистон  
ф а р м о н м е д и х а м :

1. Стратегияи муқовимат ба экстремизм ва терроризм дар Ҷумҳурии Тоҷикистон барои солҳои 2021–2025 ва Нақшаи амал оид ба амалисозии Стратегияи муқовимат ба экстремизм ва терроризм дар Ҷумҳурии Тоҷикистон барои солҳои 2021–2025 тасдиқ карда шаванд (замимаҳои 1 ва 2).

2. Вазорату идораҳо, мақомоти иҷроияи маҳаллии ҳокимияти давлатии Вилояти Мухтори Кӯҳистони Бадахшон, вилоятҳои Суғд, Хатлон, шаҳри Душанбе ва шаҳру ноҳияҳо:

– дар доираи маблағҳои пешбинишудаи бучети давлатӣ, маблағҳои махсус ва маблағҳои дигаре, ки қонунгузори Ҷумҳурии Тоҷикистон манъ накардааст, ҷиҳати амалисозии Стратегияи муқовимат ба экстремизм ва терроризм дар Ҷумҳурии Тоҷикистон барои солҳои 2021–2025 чораҷӯӣ намуда, нақшаҳои дохилидоравии худро таҳия ва тасдиқ намоянд ва қорҳои фаҳмондадиҳиро дар байни ҷомеа ба роҳ монанд;

– оид ба рафти амалисозии Стратегияи муқовимат ба экстремизм ва терроризм дар Ҷумҳурии Тоҷикистон барои солҳои 2021–2025 ҳамасола то 15 январ ба Прокуратураи генералии Ҷумҳурии Тоҷикистон маълумот пешниҳод намоянд.

3. Прокуратураи генералии Ҷумҳурии Тоҷикистон оид ба амалисозии Стратегияи муқовимат ба экстремизм ва терроризм дар Ҷумҳурии Тоҷикистон барои солҳои 2021–2025 ҳамасола то 15 феврал ба Президенти Ҷумҳурии Тоҷикистон маълумот пешниҳод намояд.

**Президенти  
Ҷумҳурии Тоҷикистон**

**Эмомалӣ Раҳмон**

Замимаи 1  
ба фармони Президенти  
Ҷумҳурии Тоҷикистон  
аз 1 июни соли 2021, №187

## **Стратегияи муқовимат ба экстремизм ва терроризм дар Ҷумҳурии Тоҷикистон барои солҳои 2021–2025**

### **1. МУҚАРРАРОТИ УМУМӢ**

1. Стратегияи муқовимат ба экстремизм ва терроризм дар Ҷумҳурии Тоҷикистон барои солҳои 2021–2025 (минбаъд – Стратегияи мазкур) мақсад, вазифаҳо ва самтҳои асосии сиёсати давлатии Ҷумҳурии Тоҷикистонро дар соҳаи муқовимат ба экстремизм ва терроризм муайян намуда, ба муттаҳид намудани тадбирҳои мақомоти давлатӣ, мақомоти худидоракунии шаҳрак ва деҳот, ниҳодҳои ҷомеаи шаҳрвандӣ ва созмонҳои байналмилалӣ дар ин самт равона шудааст.

2. Стратегияи мазкур чиҳати иҷрои дастуру супоришҳое, ки дар Паёми Президенти Ҷумҳурии Тоҷикистон аз 26 январи соли 2021 «Дар бораи самтҳои асосии сиёсати дохилӣ ва хориҷии Ҷумҳурии Тоҷикистон» зикр гардидаанд, мутобик ба иқдомоти Тоҷикистон доир ба амалисозии Стратегияи глобалии зиддитеррористии Созмони Милали Муттаҳид ва қатъномаҳои Шӯрои амнияти Созмони Милали Муттаҳид қабул гардидааст.

3. Стратегияи мазкур тибқи Конститутутсия, қонунҳои Ҷумҳурии Тоҷикистон «Дар бораи муқовимат ба экстремизм», «Дар бораи мубориза бар зидди терроризм», қонунҳо ва санадҳои дигари меъёрии ҳуқуқии Ҷумҳурии Тоҷикистон, санадҳои байналмилалии эътирофнамудаи Ҷумҳурии Тоҷикистон, инчунин бо дарназардошти таҷрибаи амалисозии Стратегияи миллии Ҷумҳурии Тоҷикистон оид ба муқовимат ба экстремизм ва терроризм барои солҳои 2016–2020 таҳия шудааст.

## **2. ТАҲЛИЛИ ВАЪЪ, ОМИЛҲО ВА МАНБАЪҲОИ ТАҲДИДИ ЭКСТРЕМИЗМ ВА ТЕРРОРИЗМ ДАР ТОҶИКИСТОН**

4. Ҷумҳурии Тоҷикистон дар қатори кишварҳои дигари минтақа таҳдидҳои афзояндаи экстремизм ва терроризмро ба амнияти миллий ва рушди босуботи худ эҳсос менамояд. Таҳдидҳои террористӣ шаклу усулҳои тозаро касб карда, чуғрофиё ва доманаи онҳо васеъ гардида, тарзҳои содир намудани ҳамлаҳои террористӣ ва ҳадафҳои онҳо тағйирёбандаанд.

5. Интиқоли ҷангиён-террористон аз минтақаи Ироқу Сурия ба минтақаҳои дигар ва дар ин замина тақвият ёфтани мавқеи ташкилоти террористии «Давлати исломӣ» дар Ҷумҳурии Ислонии Афғонистон барои кишварҳои Осиёи Марказӣ хавфи зиёдро ба миён овардааст.

6. Ташкилотҳои экстремистию террористии ғайолияташон дар Ҷумҳурии Тоҷикистон манъшуда бо ин сохторҳо робитаҳои устувор дошта, дорои сарчашмаҳои маблағгузорӣ ва таҷрибаи пешбурди ғайолияти таҳрибкорию террористӣ мебошанд.

7. Созмонҳои экстремистию террористӣ ҷихати ба сафҳои худ ҷалб намудани ҷавонон, аз ҷумла тавассути ҷустуҷӯи аъзои нав бо истифода аз шабакаҳои иҷтимоӣ ғайолияти густурдаи ташвиқотию тарғиботӣ мебаранд.

8. Дар робита ба ин Ҷумҳурии Тоҷикистон ҷораҳои ниҳодӣ, фарогир ва маҷмӯии пешгирӣ, ошкор, рафъ ва қатъ намудани зуҳуроти экстремизм ва терроризмро қабул ва амалӣ менамояд.

9. Дар натиҷаи амалӣ намудани Стратегияи миллии Ҷумҳурии Тоҷикистон оид ба муқовимат ба экстремизм ва терроризм барои солҳои 2016–2020 заминаҳои сиёсати мақсаднок ва ҳамоҳангшудаи давлатӣ доир ба муқовимат ба экстремизм ва терроризм дар Ҷумҳурии Тоҷикистон гузошта шуданд.

10. Дар натиҷаи тадбирҳои дар доираи амалисозии Стратегияи миллии Ҷумҳурии Тоҷикистон оид ба муқовимат ба экстремизм ва терроризм барои солҳои 2016–2020 андешидашуда:

– ҳамкорӣ байни ҳама шохаҳои ҳокимияти давлатӣ, иштироки фаъоли мақомоти иҷроияи маҳаллии ҳокимияти давлатӣ ва худидоракунии шаҳраку дехот дар пешгирии экстремизм ва терроризм таъмин карда шуд;

– заминаҳои ҳамоҳангсозии фаъолияти мақомоти давлатӣ ва ниҳодҳои ҷомеаи шаҳрвандӣ дар ин самт ташаккул дода шуданд;

– таъминоти иттилоотии фаъолият доир ба пешгирии экстремизм беҳтар карда шуда, дар байни аҳолии ҷорабинҳои густурдаи фаҳмондадихӣ роҳандозӣ ва як силсила маводи иттилоотӣ роҳнамоиқунанда дар ин соҳа ба таъби расонида шуд;

– сабабу омилҳои ба тундгароӣ ва экстремизм дар кишвар мусоидатқунанда ҳам аз ҷониби ниҳодҳои миллӣ ва ҳам созмонҳои байналмилалӣ мавриди тадқиқот қарор дода шуданд;

– фармони Президенти Ҷумҳурии Тоҷикистон аз 4 апрели соли 2018, №1042 «Дар бораи Консепсияи сиёсати давлатии Ҷумҳурии Тоҷикистон дар соҳаи дин» қабул гардид;

– нақши соҳаи маориф дар пешгирии тундгароӣ баланд бардошта шуда, ба барномаҳои таълимии муассисаҳои таҳсилоти умумӣ ва олии касбӣ фанҳои ба омӯзиши таърихи дин, омилҳо ва механизмҳои ба миён омадани низоҳои мазҳабӣ ва сиёсӣ равонашуда, инчунин курсҳои махсус оид ба муқовимат ба экстремизм ва терроризм ворид карда шуданд;

– дар воситаҳои ахбори омма нашри пайвастаи мавод доир ба экстремизм ва терроризм ва хатари онҳо ба амнияти миллии кишвар ба роҳ монда шуд;

– ҷиҳати таъмини шароит барои фароғати ҷавонон дар давраи аз соли 2016 то моҳи июни соли 2020 дар мамлакат 16 маҷмааҳои варзишӣ, 12 варзишгоҳ, 993 майдончаи варзишӣ, 12 толори варзишӣ, 10 хавзи шиноварӣ ва 4 маркази фитнесӣ, ҷамъи 1155 иншооти варзишӣ ба маблағи умумии 637,7 миллион сомонӣ сохта, ба истифода дода шуданд;

– баҳри аз байн бурдани омилҳои иқтисодию иҷтимоии тундгароӣ ва экстремизм барои амалисозии имкониятҳои шахсият дар соҳаи иқтисодиёт, дастгирӣ ва рушди фаъолияти соҳибкорӣ шароитҳо фароҳам оварда шуданд. Муддати 10 соли охир Тоҷикистон дар шохиси Бонки ҷаҳонӣ «Пешбурди

сохибкорӣ» чор маротиба ба қатори кишварҳои ислохотгаро дохил гардид. Айни ҳол ҳиссаи бахши хусусӣ дар маҷмӯи маҳсулоти дохилии мамлакат 70 фоизро ташкил дода, миқдори шахсони дар ин бахш машғулбуда 68 фоизи аҳолии дар соҳаи иқтисодиёт иштироки ғаёлодштаро ташкил медиҳад;

– дар ҷаҳорҷӯбаи тақвияти мубориза бо кибер-экстремизм дар сохторҳои Прокуратураи генералии Ҷумҳурии Тоҷикистон ва мақомоти дигари ҳифзи ҳуқуқ воҳидҳои (шӯъбаҳои) мубориза бо ҷиноятҳои алоқаманд ба истифодаи технологияҳои иттилоотӣ-телекоммуникатсионӣ таъсис дода шуданд;

– баҳри пешгирии паҳншавии ғояҳои экстремистӣ дар муассисаҳои ислоҳӣ иқтидори воҳидҳои тарбиявӣ ва методӣ-пешгирикундаи ин муассисаҳо пурзӯр ва баланд карда шуд;

– 2 январи соли 2020 Қонуни Ҷумҳурии Тоҷикистон «Дар бораи муқовимат ба экстремизм» қабул карда шуд, ки он ҳуқуқу уҳдадорихои мақомоти давлатӣ дар ин самт, шаклу намудҳои ҷавобгарӣ барои амалҳои экстремистӣ, инчунин чораҳои пешгирии ғаёлояти экстремистиро муайян менамояд;

– фармони Президенти Ҷумҳурии Тоҷикистон аз 5 март соли 2018, №1033 «Дар бораи Консепсияи миллии муқовимат ба қонунгардонии (расмиқунонии) даромадҳои бо роҳи ҷиноят бадастоварда, маблағгузори терроризм ва маблағгузори паҳнкунии силоҳи қатли ом барои солҳои 2018–2025» қабул карда шуд;

– ба қонунгузори ҷиноятӣ як қатор тағйиру иловаҳои ворид карда шуданд, ки ба ҷиноятэътирофқунии (криминализатсияи) кирдорҳои нав ва пурзӯр намудани ҷавобгарӣ барои содир намудани ҷиноятҳои хусусияти экстремистию террористидошта равона гардидаанд;

– дар раванди тақвияти заминаҳои ниҳодии мубориза бо экстремизм ва терроризм дар сохтори Прокуратураи генералии Ҷумҳурии Тоҷикистон раёсати муқовимат ба экстремизм ва терроризм таъсис дода шуда, Ситоди байниидоравӣ оид ба ҳамоҳангсозии ғаёлояти хадамоти оперативӣ ва воҳидҳои тафтишотӣ, инчунин ошкор ва тафтиш намудани ҷиноятҳои марбут ба ҷалбқунии шаҳрвандон ба сафи ташкилотҳои террористӣ созмон дода шуда, ҷиҳати пешгирӣ намудани

амалҳои террористии омодашудаи стода, муайян намудани шахсони дар ҳудуди Тоҷикистон ба ғайри қонунии экстремистии террористӣ машғулбуда чораҳои доимии ғайри қонунии андешида мешаванд;

– дар натиҷаи тадбирҳои андешидаи Ҳукумати мамлакат аз минтақаҳои ҷангзадаи Сурия ва Ироқ зиёда аз 300 нафар шахрвандони Тоҷикистон, инчунин дар моҳи апрели соли 2019 84 нафар қўдакони ноболиғ баргардонидани шуда, ҷиҳати таъминоти моддию равонӣ ва ба ҳаёти муқаррарӣ баргардонидани онҳо чораҳо андешида шуданд. Шахрвандоне, ки ихтиёран аз иштирок дар низоҳои ҳарбӣ дар ҳудуди кишварҳои дигар даст кашиданд, ба Ватан баргаштанд, аз ҷавобгарии ҷиноятӣ озод карда шуданд. Шахрвандоне, ки ихтиёран аз иштирок дар ташкилотҳои экстремистии террористии ғайриқонуниашон дар ҳудуди Ҷумҳурии Тоҷикистон бо қарори суд манъшуда даст кашиданд, аз ҷавобгарии ҷиноятӣ озод карда шуданд;

– ҳамкориҳои байналмилалӣ дар самти муқовимат ба экстремизм ва терроризм тақвият бахшида шуда, дар ин равиш Тоҷикистон ҳамчун ташаббускори як қатор конференсияҳои байналмилалӣ, аз ҷумла конференсияҳои сатҳи баланд дар ин самт баромад намуд. Чунончи, дар натиҷаи Конференсияи байналмилалӣ сатҳи баланд аз 4 майи соли 2018 таҳти унвони «Муқовимат ба терроризм ва экстремизми хушунатомез» Эълонияи душанбегии СММ қабул карда шуд.

11. Ба шарофати ин тадбирҳо сатҳи тундгарой дар ҷомеа, аз ҷумла шомилшавии ҷавонон ба сафи ташкилотҳои экстремистии террористӣ ва содир намудани ҷиноятҳои хусусияти экстремистии террористидошта коҳиш ёфта, дар ҷомеа фазои суботи ҳамдигарфаҳмӣ ва ризоияти байнимазҳаббӣ этникӣ ба миён оварда шудааст.

12. Тоҷикистон барои зиндагӣ кишвари боз ҳам амнтар гардид. Пойтахти кишвар – шаҳри Душанбе соли 2016 маротибаи дуюм ҷоизаи ЮНЕСКО «Шаҳри сулҳ, таҳаммулгарой ва яқдилӣ дар ҳаёти ҳаррӯза»-ро ба даст оварда, ҳифзи ин авзоъро идома медиҳад.

13. Дар баробари ин, вазъи зудтағйирёбандаи ҷаҳони муосир, таъсири омилҳои беруна, аз ҷумла паҳншавии бемории

сироятии COVID-19, таҳаввули моҳият ва миқёси таҳдидҳо ба амнияти кишвар ва минтақа, дар маҷмӯъ, дар назди давлат ва ҷомеа вазифаҳои наvero мегузоранд, ки ҳалли онҳо барои муттаҳидсозии ҷомеа, ҳифзи ваҳдати миллӣ ва пешгирии вусъати экстремизм ва терроризм аҳамияти истисноӣ доранд.

14. Таҳти таъсири ташвиқоти экстремистӣ ҳолатҳои шомилшавии шаҳрвандони кишвар, пеш аз ҳама ҷавонон ба сафи ташкилотҳои экстремистию террористӣ ҳанӯз ҳам идома дошта, пайдоиши ҳалқаҳои нави ҳаракат ва созмонҳои тундрав ба назар мерасад.

15. Ақидаҳои аз ҷониби ташкилотҳои террористӣ паҳншаванда ба шуури афроди алоҳида таъсир расонида, ҳисси муҳаббат ба Ватан, худшиносии миллӣ, эҳтиром ба арзишҳои умуминсонӣ ва фарҳангию маънавию дар замири онҳо коҳиш медиҳад.

16. Бар асари ин омилҳо солҳои охир дар кишвар якҷанд амалҳои террористӣ содир гардиданд, ки муқобили қормандони мақомоти ҳифзи ҳуқуқ, маъмурияти муассисаҳои ислоҳӣ, хизматчиёни ҳарбӣ ва шахсони воқеӣ равона шуда, боиси талафоти ҷонӣ гардиданд.

17. Таҳлилҳо нишон медиҳанд, ки таҳдидҳои экстремизм ва терроризм дар марҳилаи кунунӣ ба омилҳои зерин асос ёфтаанд:

– тарғиби ғояҳои экстремизм ва терроризм тавассути шабакаи интернет, ҷалбқунии ҷавонон ба сафи ташкилотҳои байналмилалӣ экстремистию террористӣ, кӯшишҳои аз ҷониби ин ташкилотҳо тарҳрезӣ ва амалӣ намудани амалҳои террористӣ дар ҳудуди Тоҷикистон;

– аз ҷониби гурӯҳҳои тундрав истифода бурдани низоъҳои байнимазҳабии солҳои охир дар ҳудуди кишварҳои дигар рухдода ва дар сатҳи байналмилалӣ мавриди воқуниш қарор нагирифтани онҳо ҳамчун баҳона барои даъват ба якдили мазҳабӣ ва муттаҳид шудан дар атрофи ғояҳои ин ташкилотҳо;

– таҳти таъсири ташкилотҳои экстремистию террористӣ қарор гирифтани шаҳрвандони дар муассисаҳои таҳсилоти динӣ хоричӣ таълимгиранда, инчунин муҳочирони меҳнатӣ дар кишварҳои будубоши онҳо;

– наздикии чуғрофӣ бо кишварҳое, ки дар онҳо низоъҳои ҳарбӣ бо иштироки гурӯҳҳои тундравӣ динӣ идома доранд, дар каламрави онҳо ҷойгир шудани пойгоҳҳои тайёркунии ҷангиёни ташкилотҳои террористие, ки қасди ба ҳудуди кишварҳои Осиёи Марказӣ, аз ҷумла Тоҷикистон паҳн намудани фаъолияти худро доранд.

18. Омилҳое, ки ба паҳншавии экстремизм, шомилшавии афроди алоҳида ба гурӯҳҳои тундрав ва аз ҷониби онҳо содир намудани ҷиноятҳои хусусияти экстремистӣ террористидошта мусоидат мекунанд ё метавонанд дар оянда мусоидат намоянд, инчунин инҳо мебошанд:

1) сатҳи ҳанӯз ҳам нокифояи самаранокии ҷорабиниҳои пешгирии маърифатӣ, таъминоти илмӣ-методӣ, тайёрии касбии кормандони соҳаи мазкур ва ҷалби воситаҳои ахбори омма дар пешгирии экстремизм ва терроризм;

2) осебпазирии муҳити динии кишвар аз ташвиқоти экстремистӣ бар асари донишҳои нокифояи динии аҳоли, рақобатпазирии нокифояи низоми ватании таҳсилоти динӣ, инчунин интишори васеи маводи экстремистӣ;

3) пурра истифода нагардидани зарфиятҳои низоми маориф ва сохторҳои давлатӣ дар соҳаи қор бо ҷавонон вобаста ба тарбияи сиёсӣ, маънавию ахлоқӣ ва ватандӯстӣ, пешгирии тундгароӣ ва ҳуқуқвайронкуниҳо дар байни ноболиғон ва ҷавонон;

4) номукаммалии механизмҳои алоҳидаи ҳуқуқӣ доир ба ҳифзи ҳуқуқ ва озодиҳои инсон ва шаҳрванд, мавҷудияти ҳолатҳои ҳуқуқвайронкуниҳои коррупсионӣ ва бюрократизм аз ҷониби баъзе хизматчиёни давлатӣ, ки метавонанд ба татбиқи кафолатҳои риояи ҳуқуқҳои шахсият ҳамчун шартӣ таъмини рафтори қонунӣ ва пешгирии тундгароӣ дар ҷомеа мамониат намоянд;

5) аз ҷониби гурӯҳҳои тундгаро истифода намудани мушкилиҳои иқтисодию иҷтимоӣ, аз ҷумла ҳанӯз пурра анҷом наёфтани раванди танзими санҷишҳои фаъолияти субъектони хоҷагидор ва коҳиши сарбории андозҳои соҳибқорон, бекорӣ, болоравии нархи маводи ғизӣ, масъалаи манзил ва мушкилиҳои дигар ҷиҳати расонидани таъсири бесуботкунанда ба аҳоли;

6) камбудихо доир ба ташкили фаъолияти муҳочирати меҳнатӣ, ҳифзи ҳуқуқҳои муҳочирон ва эмин доштани онҳо аз таъсири гурӯҳҳои экстремистӣ дар кишварҳои будубош, амик гардидани мушкилиҳои иҷтимоӣ дар оилаҳои дарватанмондаи муҳочирон, аз ҷумла оилаҳои тарккардашуда, мушкилиҳои нигоҳубин ва тарбияи кӯдакон дар шароити оилаи нопурра;

7) пурра ҳал нагардидани масъалаҳои таъминоти ташкилию техникий пешгирии паҳншавии ақидаҳои экстремистӣ ва амали хушунатомези хусусияти террористидошта дар муассисаҳои ислоҳӣ, таъсирнокии нокифояи пешгирии дохилимаҳбасии экстремизм;

8) нокифоя истифода гардидани имкониятҳои воситаҳои ахбори омма чихати пешбурди ташвиқоти зиддиэкстремистӣ, кавӣ набудани зарфиятҳои мақомоти ҳифзи ҳуқуқ доир ба муқовимат бо кибер-экстремизм ва тафтиши киберчиноятҳо, набудани ҳамкорӣ бо ниҳодҳои индустрияи глобалии технологияҳои иттилоотию коммуникатсионӣ, аз ҷумла шабакаҳои иҷтимоӣ вобаста ба муқовимат ба истифодабарии интернет бо мақсадҳои экстремистию террористӣ;

9) пурра ба ҳисоб нагирифтани омили гендерӣ зимни татбиқи чораҳои муқовимат ба таҳдидҳои экстремистию террористӣ;

10) сатҳи нокифояи ҳамкориҳои мақомоти давлатӣ ва ниҳодҳои ҷомеаи шаҳрвандӣ, мавҷуд набудани ташкилотҳои ғайридавлатии махсусгардонидашуда доир ба пешгирии экстремизм, камоғҳои ҷамоатҳои маҳаллӣ аз усулҳои пешгирии барвақтии ин зухурот;

11) мукамал набудани қонунгузорӣ оид ба муқовимат ба терроризм, самаранокӣ нокифояи фаъолияти оперативӣ-ҷустуҷӯӣ оид ба ошкор намудани ҳалқаҳои пинҳонӣ амалкунандаи ташкилотҳои экстремистию террористӣ ва шабакаҳои маблағгузори терроризм ва экстремизми байналмилалӣ;

12) мавҷуд набудани механизми дақиқи реинтеграция ва ба ҳаёти муқаррарӣ мутобиқ кардани ҷангиён-террористони баргаштаистода, занону кӯдакони ба онҳо алоқаманд, инчунин шахсони аз иштирок дар ҳизбу ҳаракатҳои манъшуда дасткашида;

13) нокифоя истифода гардидани имкониятҳои ҳамкориҳои байналмилалӣ дар тақвияти муқовимат ба экстремизм ва терроризм.

19. Ҳалли масъалаҳои мазкур қабули стратегияи нави муқовимат ба экстремизм ва терроризм дар Ҷумҳурии Тоҷикистонро тақозо менамояд.

### **3. МАҚСАД, ВАЗИФА ВА САМТҲОИ АСОСИИ МУҚОВИМАТ БА ЭКСТРЕМИЗМ ВА ТЕРРОРИЗМ**

20. Мақсадҳои муқовимат ба экстремизм ва терроризм дар Ҷумҳурии Тоҷикистон ҳифзи асосҳои сохтори конститусионӣ, тамомияти арзии давлат, қонуният ва тартиботи ҳуқуқӣ, амнияти ҷамъиятӣ, ҳифзи аҳоли ва ҳуқуқи озодиҳои инсон ва шаҳрванд аз таҳдидҳои экстремистӣ ва террористӣ мебошанд.

21. Мақсадҳои мазкур бояд тариқи амалӣ намудани чорабиниҳои хусусияти ташкилӣ-ҳуқуқӣ, профилактикӣ ва ҳуқуқтаъбиқкунӣ, ки дар Стратегияи мазкур, санадҳои дигари сиёсӣ ҳуқуқӣ ва дастурҳои бо дарназардошти эҳтиёҷоти мубориза бо экстремизм ва терроризм қабулшаванда пешбинӣ шудаанд, ба даст оварда шуда, мебоянд ҳамзамон тамоми ҷомеаро фаро гирифта, ба уҳдадорҳои марбут ба ҳуқуқи байналмилалӣ, аз ҷумла стандартҳои байналмилалӣ дар соҳаи ҳуқуқи озодиҳои инсон, ҳуқуқи байналмилалӣ инсондӯстӣ ва стандартҳои озодӣ аз таъбиз мувофиқат намоянд.

22. Вазифаҳои муқовимат ба экстремизм ва терроризм дар марҳилаи кунунӣ баланд бардоштани самаранокии фаъолияти мақомоти давлатӣ, тақвияти ҳамкориҳои онҳо бо ниҳодҳои ҷомеаи шаҳрвандӣ ва созмонҳои байналмилалӣ дар самти коҳиш додан, кам ва паст намудани хавфи таҳдиди терроризм, инчунин тақвияти ҳифзи ҳуқуқи озодиҳои асосии инсон ва таъмини волоияти қонун мебошанд.

23. Самтҳои асосии муқовимат ба экстремизм ва терроризм инҳо мебошанд:

1) дар самти баланд бардоштани самаранокии чораҳои пешгирии экстремизм ва терроризм:

– васеъ намудани доманаи фаъолияти профилактикӣ, такмили чораҳои пешгирӣ дар асоси таҳлили самаранокии онҳо;

– ошкор ва бартараф намудани сабабҳои асосӣ ва омилҳои ҳаракатдиҳандаи экстремизм ва терроризм;

– ҷалби ғаъоли ниҳодҳои ҷомеаи шаҳрвандӣ ва шаҳрвандон ба иқдомот доир ба пешгирии экстремизм;

– ташкил ва васеъ намудани тадқиқоти илмӣ таҳлилий ва сотсиологӣ вобаста ба сабабу шароитҳои экстремизм ва терроризм дар ин раванд ҳамчун яке аз меъёрҳои асосии арзёбии арзиши онҳо ҳисобидани имконпазирии татбиқи воқеии онҳо (хулосаву тақлифҳо) дар амалия;

– ғаёлтар намудани ҷорабиниҳои фарҳангӣ равшаннамоӣ, баланд бардоштани сатҳи касбии намоёндоғони ҷомеаи шаҳрвандӣ, воситаҳои ахбори оммаи электронӣ чопӣ, мусоидат ба воситаҳои ахбори омма дар ташаккули ҷаҳонбинии муосир, баланд бардоштани фарҳанги сиёсии ҷомеа ва пешбурди ташвиқоти зиддиэкстремистӣ;

– тақмили механизмҳои ниҳодии пешгирии экстремизм ва терроризм, ҷалб кардани доираи боз ҳам васеътари мақомоти давлатӣ, дақиқ ва мушаххас намудани вазифаҳо, инчунин беҳтар намудани ҳамроҳсозии ғаъолияти вазорату идораҳо, мақомоти иҷроияи ҳокимияти давлатӣ ва мақомоти худидоракунии шаҳрак ва деҳот доир ба пешгирии экстремизм ва терроризм;

– баланд бардоштани сатҳи касбияти кормандони мақомоти давлатӣ, мақомоти худидоракунии шаҳрак ва деҳот, инчунин ҳайати омӯзгории бо ҷавонон коркунанда, ки муқовимат ба экстремизм ва терроризмро ба амал мебароранд;

– истифодаи таҷрибаи шаҳрвандони қаблан ба ташкилотҳои террористӣ ҳамроҳшуда чихати пешбурди ақсуламали тарғиботӣ бар зидди экстремизм ва терроризм;

2) дар самти баланд бардоштани нақши дин ва ташкилотҳои динӣ дар ғаъолияти профилактикӣ:

– нигоҳ доштани ризоияти байнимазҳабӣ дар ҷомеа бо роҳи қабули тадбирҳои иловагӣ доир ба баланд бардоштани фарҳанг ва саводнокии динии аҳоли, таҳкими фазои таҳаммулгарой дар муҳити динӣ, эҳтиром нисбати ҳама дину мазҳабҳо;

– риояи ҳуқуқ ва озодиҳои динии шаҳрвандон, роҳ надодани монешавӣ ба ғаъолияти қонунии иттиҳодияҳои динӣ

ё анчоми маросими динӣ, агар онҳо тартиботи чамъиятиро вайрон накунад ва ба ҳуқуқҳои шахрвандон таҷовуз накунад;

– тайёр намудани кадрҳои миллии динӣ, ки дар як вақт ҳам донишҳои баланди динӣ ва ҳам ҳисси баланди ватандӯстӣ доранд, баланд бардоштани сифат, рақобатпазирӣ ва обрӯи низоми миллии таҳсилоти динӣ;

– ҳавасмандгардонии ба Ватан бозгаштани шахсоне, ки дар муассисаҳои ғайрирасмии таълими динии хоричӣ таҳсил мекунад, таъмини интегратсияи оромонаи онҳо ба ҷомеа;

– таъмини иштироки фаъоли рӯҳониён дар пешгирии экстремизм ва муқовимат ба раванди тундгароӣ дар муҳити динӣ, роҳандозӣ намудани усулҳои интерактивии пешбурди мубоҳиса ва машваратҳои байни рӯҳониён ва аҳоли;

3) дар самти баланд бардоштани нақши низоми маориф ва сиёсати ҷавонон дар пешгирии экстремизм:

– чиҳати васеъ намудани ҳуқуқ ва имкониятҳои ҷавонон дар муассисаҳои таълимӣ такмил додани барномаҳои таълимӣ ва усулҳои таълими фанҳо ва мавзӯҳои, ки хонандагонро дар рӯҳияи ватандӯстӣ, эҳтиром ба инсон ва ҳуқуқҳои ӯ новобаста аз мансубияти миллии ӯ динӣ, инчунин таҳаммулнопазирӣ нисбати экстремизм ва терроризм тарбия менамоянд;

– васеъ намудани донишҳои сиёсӣ ва ҷаҳонбинии хонандагону донишҷӯён тавассути ба барномаи муассисаҳои таълимӣ ворид намудани курсҳои махсуси дахлдор;

– баланд бардоштани сатҳи касбии кормандони педагогӣ ва мутахассисони муассисаҳои кӯдакона, коркард ва ворид намудани стандартҳои таълимии ба муқовимат ба экстремизм ва терроризм равонашуда;

– андешидани чораҳои чиҳати роҳ надодан ба таълимоти ғайриқонунии динии кӯдакон, таъмини ҳуқуқи манфиатҳои қонуни онҳо, пешгирии беназоратӣ, бепарасторӣ ва ҳуқуқвайронкуниҳо дар байни ноболигон;

– баланд бардоштани дастрасии таҳсилоти миёна ва олии касбӣ тавассути таъмини боз ҳам бештари шаффофият ва беғаразии имтиҳонҳои марказонидашудаи дохилшавӣ, инчунин васеъ намудани асосҳои қонунӣ барои барқарор намудани донишҷӯёни қаблан хоричшуда;

– идома додани фароҳамоварии шароит барои рушди фарҳангӣ-маънавӣ, ватандӯстӣ ва ҷисмонӣ, тарбияи кӯдакон ва ҷавонон дар ҳама маҳалҳои аҳолинишин то сатҳи маҳалла, таъмини дастрасии иншооти фарҳангӣ, варзишӣ ва фароғатӣ;

4) дар самти баланд бардоштани мақоми ҳуқуқии шахс ва фарҳанги сиёсии аҳоли:

– таҳияи барномаҳои маҷмӯии давлатӣ оид ба ҳифзи ҳуқуқи озодиҳои шахрвандӣ, сиёсӣ, иҷтимоию иқтисодӣ, фарҳангӣ ва ҳуқуқи озодиҳои дигари инсон ва шахрванд, иҷрои ухдадорихои байналмилалӣ Чумхурии Тоҷикистон дар соҳаи ҳуқуқи озодиҳои инсон;

– таъмини риояи қатъии ҳуқуқи озодиҳои инсон ва шахрванд ҳангоми ба амал баровардани фаъолияти оперативӣ-ҷустуҷӯӣ, таҳқиқ, тафтиши пешакӣ ва баамалбарории адолати судӣ;

– тақвияти мубориза бо коррупсия ва бюрократизм дар хизмати давлатӣ, таъмини шаффофият ва беғаразӣ ҳангоми қабули шахрвандон ба кор ва таъин ба мансаб дар мақомоти давлатӣ, такмили пардохти музди меҳнати хизматчиёни давлатӣ, баланд бардоштани сифат ва мутобиқкунонии раванди хизматрасонии давлатӣ;

– мусоидат ба баланд бардоштани фарҳанги сиёсӣ-ҳуқуқӣ ва дониши аҳоли бо мақсади аз худ кардани малакаи рафтори қонунӣ ва огоҳмандии шахрвандон аз оқибатҳои рафтори ғайриқонунӣ;

5) дар самти баланд бардоштани сатҳи таъминоти иҷтимоӣ- иқтисодии аҳоли:

– тезонидани суръати ислоҳот вобаста ба баланд бардоштани сатҳи зиндагӣ ва некуаҳволии аҳолии мамлакат, пешниҳод намудани имкониятҳои баробар барои амалӣ намудани зарфиятҳои инсонӣ, татбиқи принсипи адолати иҷтимоӣ, ҳифзи ваҳдати миллӣ ва таҳкими амнияти миллӣ дар асоси таъмини рушди устувори иқтисодӣ;

– таъмини шароитҳои ҷаззоби андозӣ, идоракунӣ ва ҳуқуқӣ ҷиҳати беҳтар намудани татбиқи лоиҳаҳои сармоягузори дар бахши иқтисодӣ ва воқеӣ;

– фароҳам овардани шароити мусоид барои тичорат, бартароф намудани монеаҳои маъмури дар роҳи соҳибкорӣ,

тақвияти ҳифзи ҳуқуқ ва манфиатҳои қонунии соҳибкорон ва истеъмолкунандагон;

– кам қардани сарбории андози субъектони хоҷагидор, содагардонии маъмурикунонии андоз, баланд бардоштани шаффофият ва пешгӯишавандагии низоми андоз;

– таъмини иҷрои уҳдадориҳои бонкӣ, пурзӯр намудани чораҳои ҳифзи ҳуқуқ ва манфиатҳои амонатгузoron;

– ҳифзи аҳоли аз болоравии қиддии нархи маводи ғизоӣ ва молҳои дигари ниёзи аввал;

– коҳиш додани сатҳи бекорӣ, баҳусус дар байни ҷавонон, таъмини шуғли пурмаҳсули аҳоли, ки боиси ба даст овардани музди меҳнати сазовор ва ё даромад аз иштирок дар истеҳсолоти ҷамъиятӣ мегардад;

– мусоидат ба беҳтар намудани шароитҳои манзилии шаҳрвандон, ташаккули низоми дастгирӣ ва дастрасӣ ба манзил, рушди қарздиҳии ипотекаӣ;

– ташкил намудани низоми маҷмӯии хизматрасониҳои иҷтимоӣ иқтисодӣ, ки ба пурзӯр намудани ҳифзи иҷтимоии аҳоли, расонидани кумаки ҷамъаҷониба ба маъҷубон, пиронсолон, кӯдакон аз оилаҳои камбизоат, кӯдакони ятимӯ бепарастор ва беназоратмонда, модарони кӯдакони маъҷубдошта, нафақахурон ва оилаҳои камбизоат равона шудааст;

б) дар самти таъсиррасонӣ ба омилҳои ба экстремизм мусоидаткунанда вобаста ба муҳочирати меҳнатӣ:

– тақмили сиёсати давлатӣ дар соҳаи муҳочирати меҳнатӣ, беҳтар намудани сифати оморасозии томуҳочиратӣ, мусоидат ба беҳтар намудани шароитҳои будубош ва ҳифзи ҳуқуқҳои муҳочирони меҳнатӣ;

– пешгирии ҷалби муҳочирони меҳнатӣ ба сафи ташкилотҳои экстремистӣ террористӣ дар кишварҳое, ки ба онҳо шуғл пешниҳод намудааст;

– бартараф намудани омилҳои манфии муҳочирати меҳнатӣ барои оилаҳои муҳочирони меҳнатӣ, пешгирии афзоиши шиддати иҷтимоӣ дар заминаи бозгашти муҳочирати меҳнатӣ;

7) дар самти амикгардонӣ ва васеъ намудани чораҳои пешгирии экстремизм дар муассисаҳои системаи иҷрои ҷазои қиноятӣ:

– таъминоти қонунию ҳуқуқӣ ва техникии пешгирии паҳншавии ғояҳои экстремистӣ ва таъсири ташкилотҳои экстремистию террористӣ ба маҳкумшудагон дар муассисаҳои системаи иҷроӣ чазои ҷиноятӣ;

– бехтар намудани шароитҳои нигоҳдорӣ дар ҳабс ва риояи ҳуқуқҳои инсон дар байни маҳкумшудагон;

– фароҳам овардани шароит барои бо кор таъмин намудани маҳкумшудагон, такмили фаъолияти истехсолию хоҷагии муассисаҳои ислоҳӣ ва баланд бардоштани самаранокии иқтисодии меҳнати маҳкумшудагон;

– такмили низоми таҳсилоти миёнаи умумӣ ва миёнаи касбӣ дар муассисаҳои ислоҳӣ;

– бехтар намудани усулҳо ва васеъ намудани заминаҳои ниҳодии пешгирии дохилимаҳбасии экстремизм ва терроризм;

8) дар самти баланд бардоштани самаранокии чораҳои муқовимат ба истифодабарии интернет бо мақсадҳои экстремистию террористӣ:

– андешидани тадбирҳои иловагӣ доир ба тақвияти истифодабарии имкониятҳои интернет чихати шарҳи сиёсати давлатӣ дар соҳаи муқовимат ба экстремизм ва терроризм, пешбурди ташвиқоти васеи зиддиэкстремистӣ ва фаъолияти профилактикӣ дар ин соҳа;

– тақвият бахшидани зарфиятҳои мақомоти ҳифзи ҳуқуқ чихати муқовимати нисбатан самараноктар ба таҳдидҳои алоқаманд ба истифодаи технологияҳои иттилоотию коммуникатсионӣ бо мақсадҳои терроризм, тафтиши саривактӣ ва сифатноки киберҷиноятҳо;

– мустаҳкам намудани шарикии давлат ва бахши хусусӣ, ҳамкориҳо бо ниҳодҳои индустрияи глобалии технологияҳои иттилоотию коммуникатсионӣ дар самти муқовимат ба истифодабарии интернет бо мақсадҳои экстремистию террористӣ;

– таъмини мувофиқати иқдомот дар самти муқовимат ба истифодабарии интернет бо мақсадҳои экстремистию террористӣ ба стандартҳои байналмилалӣ дар соҳаи ҳуқуқи инсон;

– таҳлили доимии қонунгузорӣ доир ба маҳдудкунӣ, поккунӣ ва хориҷ намудани контентҳои ғайриқонунии



– пурзӯр намудани зарфият ва таҳкими заминаҳои ҳуқуқию оперативӣ чихати «ошкор ва даҳлат намудан», аз ҷумла баргараф намудани кӯшишҳои ба минтақаи амалиётҳои ҷангӣ сафар кардани шаҳрвандон ва мамониат намудан ба интиқоли ҷойивазкунии террористон;

– ташаккули механизми муроҷиатҳои маҳрамона, аз ҷумла ташкили «телефони боварӣ» барои шаҳрвандоне, ки оид ба ҳолатҳои тундгарой иттилоот ё гумонҳои асоснок доранд;

– таъмини омодагии доимӣ ба фишорҳои гурӯҳҳои экстремистӣ ва нуруҳои терроризми байналмилалӣ, қатъ намудани амалисозии нақшаҳои онҳо доир ба анҷом додани фаъолияти таҳрибкорона;

– таҳияи барномаи миллии машқҳои зиддтеррористӣ;

– баланд бардоштани самаранокии мубориза бо маблағгузори терроризм ва экстремизми байналмилалӣ;

12) дар самти барқарорсозӣ ва интегратсияи шахсони гузаштаи экстремистӣ ё террористидошта:

– баланд бардоштани сатҳи маълумотнокӣ ва таҳаммулпазирии ҷомеаи маҳаллӣ нисбати шахсони барқароршаванда ва интегратсияшаванда;

– таҳияи барномаи барқарорсозӣ ва интегратсияи маҳбусоне, ки барои содир намудани ҷинойтҳои хусусияти экстремистию террористидошта, аз ҷумла иштирок дар низоҳои ҳарбии ҳудуди кишварҳои хориҷӣ маҳкум шудаанд;

– ҷораандешӣ чихати баргардонидан, солимгардонии тиббию равонӣ, таъмин намудан бо кор ва бо таҳсил фаро гирифтани занону кӯдаконе, ки аз минтақаи амалиётҳои ҷангӣ дар ҳудуди дигар кишварҳо баргардонида шудаанд ё мешаванд;

– барқарорсозӣ ва реинтегратсияи ҷангиён-террористоне, ки аз иштирок дар муҳорибаҳои ҷангии ҳудуди кишварҳои дигар даст кашада, баргаштаанд, инчунин шахсоне, ки ихтиёран аз иштирок дар ташкилотҳои экстремистию террористии дар ҳудуди Тоҷикистон манъшуда даст кашадаанд;

13) дар самти таҳкими муносибатҳои байналмилалӣ:

– васеъ намудани заминаҳои ҳуқуқӣ-байналмилалӣ, тақвият бахшидани ҳамкориҳои дучониба ва бисёрҷониба дар соҳаи муковимат ба экстремизм, терроризм, сепаратизми

байналмилалӣ, чинояткориҳои муташаккилонаи фаромиллӣ ва ҳуқуқвайронкуниҳои дигари хусусияти байналмилалидошта;

– тақмили ҳамкориҳо бо мақомоти ҳифзи ҳуқуқ, хадамоти махсуси кишварҳои хориҷӣ ва ташкилоту хадамоти махсусгардонидашудаи байналмилалӣ доир ба ташкили муқовимат ба экстремизм ва терроризм, аз ҷумла оид ба масъалаҳои пайгирии ва назорат бурдан ба ҷойивазкунии экстремистони таҷовузкор;

– мусоидат ба тақвияти зарфиятҳои субъектони муқовимат ба экстремизм ва терроризм.

#### **4. НИШОНДИҲАНДАҲО, ИНТИЗОРИҲО, МАРҲИЛАҲОИ ИҶРО, ТАЪМИНОТИ МОЛИЯВӢ ВА ҲАМОҲАНГСОЗИИ АМАЛИШАВИИ СТРАТЕГИЯИ МАЗКУР**

24. Стратегияи мазкурро мақомоти марказӣ ва маҳаллии ҳокимияти давлатӣ, мақомоти идоракунии давлатӣ, мақомоти ҳифзи ҳуқуқ ва мақомоти худидоракунии шаҳраку деҳот бо иштироки фаъолони ниҳодҳои ҷомеаи шаҳрвандӣ татбиқ менамоянд.

25. Ҷорабинҳои мушаххас доир ба ҳар як баҳши Стратегияи мазкур дар Нақшаи амал оид ба амалисозии Стратегияи муқовимат ба экстремизм ва терроризм дар Ҷумҳурии Тоҷикистон барои солҳои 2021–2025, ки ҷузъи ҷудонашвандаи он махсуб меёбад, пешбинӣ шудаанд.

26. Нишондиҳандаҳои (индикаторҳои) иҷрои Стратегияи мазкур инҳо мебошанд:

– таҳияи лоиҳаи қонунҳо, санадҳои дигари меъриии ҳуқуқӣ, стратегияҳо, барномаҳо ва нақшаи амали дар Стратегияи мазкур пешбинишуда, инчунин амалӣ гардидани онҳо;

– омӯзиши масъалаи мувофиқи мақсад будани таъсиси сохторҳои иловагии дар Стратегияи мазкур пешбинишуда оид ба муқовимати иттилоотӣ ба экстремизм ва терроризм;

– мавҷудият ва самаранок амалӣ шудани барномаҳои идоравӣ ва минтақавии муқовимат ба экстремизм ва терроризм;

– миқдор ва сифати ҷорабиниҳои профилактики гузаронидашуда, аз ҷумла бо иштироки рӯҳониён, коркард ва

ворид гардидани усулҳои махсусгардонидашудаи профилактика;

– микдори рисолаҳои дипломӣ, корҳои хатмқунии таҳассусӣ, рисолаҳои магистрӣ, номзадӣ ва докторӣ, тадқиқоти сотсиологӣ ва раваншиносӣ доир ба масъалаҳои муқовимат ба экстремизм ва терроризм;

– шумораи интишорот дар воситаҳои ахбори умумӣ чопӣ, барномаҳои радио, телевизион ва театриқунонидашуда дар мавзӯи мазкур;

– шумораи мутахассисони тайёркардашуда дар самти муқовимати иттилоотӣ ба экстремизм ва терроризм;

– микдори семинар-тренингҳо ва вебинарҳо бо ҷалби қоршиносон ва қормандони амалие, ки дар самти пешгирӣ ва муқовимат ба экстремизм ва терроризм фаъолият менамоянд, қормандони мақомоти ҳифзи ҳуқуқ, воситаҳои ахбори омма, намояндагони ҷамоаҳои маҳаллӣ, созмонҳои ҷавонон, занон ва ташкилотҳои динӣ;

– ба барномаҳои курсҳои тақмили ихтисоси қормандони мақомоти давлатӣ, аз ҷумла мақомоти ҳифзи ҳуқуқ ворид гардидани фанҳои вобаста ба масъалаи муқовимат ба экстремизм ва терроризм, таҳияи модулҳои таълимӣ барои шунавандагони онҳо;

– қам гардидани ҳуқуқвайронқуниҳо дар самти риояи қонунгузорӣ оид ба озодии вичдон ва иттиҳодияҳои динӣ;

– ҳаҷми қорабиниҳо доир ба омӯзонидани қонунгузорӣ оид ба озодии вичдон ва иттиҳодияҳои динӣ ба қормандоне, ки назоратро дар ин соҳа амалӣ менамоянд;

– микдори шахсони ғайрирасмӣ дар муассисаҳои таълимоти динии кишварҳои қоричӣ таҳсилқунанда, ки ба Ватан барқардонидашудаанд (бо солҳо);

– тағйирёбии шумораи ҳуқуқвайронқуниҳои маъмурӣ доир ба таълимоти ғайриқонунии динии қӯдақон;

– вусъати фаъолияти профилактикӣ доир ба пешгирии беназоратӣ ва бепарастории қӯдақон, тағйирёбии вазъи содиршавии ҳуқуқвайронқуниҳо дар байни ноқолиғон (бо солҳо);

– миқдори ҳолатҳои ошкоршудаи вайронкунии талаботи қонунгузорӣ дар бораи масъулияти падару модар дар таълиму тарбияи фарзанд;

– миқдори ҳолатҳои ошкоргардидаи вайрон кардани ҳуқуқу манфиатҳои ноболиғон ва тадбирҳои андешидашуда оид ба ҳифзи онҳо;

– тағйирёбии ошкоркунии ҳуқуқвайронкуниҳо ва ҷиноятҳои хусусияти коррупсионидошта, аз ҷумла дар соҳаи истифодабарии амволи давлатӣ, хусусигардонӣ, хариди давлатии мол, қор ва хизматрасонӣ ва соҳаҳои дигари идоракунии давлатӣ ва иқтисодиёт;

– тағйирот дар миқдор ва таркиби ҷиноятҳои хусусияти экстремистӣ террористидошта, аз ҷумла доир ба маблағгузориҳои терроризми байналмилалӣ;

– шумораи манбаъҳои интернетии дорои маводи хусусияти экстремистӣ террористидошта, ки дастрасӣ ба онҳо дар ҳудуди Ҷумҳурии Тоҷикистон маҳдуд карда шудааст;

– афзоиши шумораи қанон дар байни қормандони мақомоти ҳифзи ҳуқуқ, ки дар мубориза ба экстремизм ва терроризм иштирок менамоянд (бо солҳо);

– тағйирёбии миқдори ташкилотҳои ғайридавлатие, ки дар самти муқовимат ба экстремизм ва терроризм махсус гардонида шудаанд;

– миқдори қорабиниҳои профилактикӣ ва амалиёти махсус доир ба пешгирӣ, ошқор ва қатъ кардани фаъолияти ташкилотҳои экстремистӣ террористӣ ва шабақаҳои маблағгузориҳои терроризм, ки яққоя бо мақомоти ҳифзи ҳуқуқи кишварҳои дигар гузаронида шудаанд;

– миқдори ҳолатҳои сафари шаҳрвандон ба минтақаҳои амалиёти қангӣ ва қойивазкунии террористон, ки ба шарофати таҳкими зарфиятҳо ва заминаҳои ҳуқуқию ташкилӣ барои «ошқор ва даҳолат» пешгирӣ карда шудаанд;

– ҳаҷми қорабиниҳо доир ба тайёркунии қасбӣ, бозомӯзӣ, тақмили ихтисос ва таҷрибаомӯзии қормандони мақомоти ҳифзи ҳуқуқ ва сохторҳои қудратии кишвар яққо бо мақомоти ҳифзи ҳуқуқи кишварҳои дигар;

– дараҷаи риояи меъёрҳои ҳуқуқи байналмилалӣ ва ҳуқуқи инсон зимни амалисозии ҷорабиниҳои пешбининамудаи Стратегияи мазкур;

– тағйирёбии миқдории ҳолатҳои вайрон кардани ҳуқуқҳои шахс дар натиҷаи амалисозии ҷораҳои мубориза бо терроризм;

– миқдори тадқиқотҳои нашргардида доир ба масъалаҳои экстремизм ва терроризм дар Тоҷикистон;

– кам гардидани шумораи шахрвандони ба минтақаи амалиётҳои ҷангии кишварҳои хориҷӣ сафаркарда, афзоиши миқдори аъзои оилаи шахрвандони ба ташкилотҳои террористӣ ҳамроҳшуда, ки ба Ватан баргардонидани шудаанд, барқарорсозии муваффақонаи онҳо.

27. Амалисозии Стратегияи мазкур аз рӯи нишондиҳандаҳое, ки наметавонанд аз рӯи миқдор арзёбӣ гарданд, аз рӯи анҷомёбӣ ва сифати иҷрои ҷорабиниҳо баҳо дода мешавад.

28. Интизориҳо аз натиҷаҳои амалисозии Стратегияи мазкур инҳоянд:

1) таҷдид ва тақмили тарзу усулҳои муқовимат ба экстремизм ва терроризм бо дар назар доштани стандартҳо ва методҳои байналмилалӣ, баланд бардоштани самаранокии фаъолияти профилактикӣ, таъмини болоравии сатҳи фарҳанги ҳуқуқӣ ва шуури шахрвандон, пешгирии афзоиши тундгарой ва экстремизм дар ҷомеа;

2) тақмили заминаҳои ҳуқуқию ниҳодии муқовимат ба экстремизм ва терроризм, баланд бардоштани сатҳи донишҳо ва малакаи кормандони мақомоти давлатӣ дар самти муқовимат ба экстремизм ва терроризм;

3) таҳким бахшидан ба нақши низоми маориф, ташкилотҳои динӣ ва ниҳодҳои ҷомеаи шахрвандӣ дар пешгирии экстремизм ва терроризм;

4) афзудани сатҳи ҳифозати иҷтимоӣ-иқтисодӣ ва ҳуқуқии шахрвандон, ки боиси коҳиш ёфтани осебпазирии онҳо аз ташвиқоти экстремистӣ мегардад;

5) баланд бардоштани масъулият, беҳтар намудани ҳамоҳангсозии фаъолияти субъектони муқовимат ба экстремизм ва терроризм, тақвияти зарфият ва самаранокии фаъолияти онҳо

дар пешгирӣ, ошкор, катъ намудан ва тафтиши ҷиноятҳои хусусияти экстремистӣ ва террористидошта.

29. Ҳадафҳои ниҳоии амалисозии Стратегияи мазкур таъмини бехатарии аҳоли ва фазои ҳамдигарфаҳмӣ дар ҷомеа, баланд бардоштани эътимоду боварии шаҳрвандон нисбати мақомоти давлатӣ, аз ҷумла мақомоти ҳифзи ҳуқуқ, таҳкими ваҳдати миллӣ, ҳифзи авзои ороми сиёсӣ ва амнияти ҷамъиятӣ дар Ҷумҳурии Тоҷикистон мебошад.

30. Таъминоти молиявии амалисозии Стратегияи мазкур аз ҳисоби маблағҳои дар буҷети ҷумҳуриявӣ ва буҷетҳои маҳаллӣ пешбинишуда, инчунин маблағҳои ташкилотҳои мададрасон ба амал бароварда мешавад.

31. Аз ҳисоби маблағҳои созмонҳои мададрасони байналмилалӣ маблағгузорӣ намудани корҳои илмӣ-тадқиқотӣ, маблағгузориҳои ҷорабиниҳои алоҳидаи Нақшаи амал оид ба амалисозии Стратегияи муқовимат ба экстремизм ва терроризм дар Ҷумҳурии Тоҷикистон барои солҳои 2021–2025, таҳия ва вориднамоии барномаҳои таълимӣ ва маводи дарсӣ, гузаронидани семинарҳо, омӯзиши таҷрибаи кишварҳои дигар, ташаккули маҳзанҳои маълумот ва ғайра дар назар дошта шудааст.

32. Вазоратҳои корҳои хориҷӣ, молия, рушди иқтисод ва савдо, инчунин Кумитаи давлатии сармоягузорӣ ва идораи амволи давлатии Ҷумҳурии Тоҷикистон ҷиҳати ҷалб намудани кумаки молиявӣ аз ҷониби созмонҳои байналмилалӣ, аз ҷумла ниҳодҳои молиявӣ, сафоратҳо ва намояндагҳои кишварҳои хориҷӣ барои амалигардонии Стратегияи мазкур тадбирҳои меандешанд.

33. Амалисозии Стратегияи мазкур дар се марҳила дар назар дошта шудааст.

- 1) вазифаҳои марҳилаи аввал (соли 2021) инҳо мебошанд:
  - фароҳам овардани заминаҳои мусоид барои амалисозии Стратегияи мазкур, муаррифӣ намудани он ба мақомоти давлатӣ, ҷамоатчиғӣ ва созмонҳои байналмилалӣ;
  - таҳияи нақша ва лоиҳаҳои мушаххас оид ба амалисозии Стратегияи мазкур дар мақомоти давлатӣ ва минтақаҳои ҷумҳурӣ, ташаккул додани гурӯҳҳои кории байниидоравӣ, аз ҷумла дар маҳалҳо бо ворид намудани намояндагони ҷомеаи

шаҳрвандӣ ба онҳо ҷиҳати иҷрои бандҳои дахлдори Нақшаи амал оид ба амалисозии Стратегияи мазкур;

– таҳияи харҷномаҳо (лоиҳаҳо) барои амалишавии ҷорабиниҳои банақшагирифташуда, ки маблағгузориро аз бучети давлатӣ ё сарчашмаҳои ғайрибучетӣ тақозо менамоянд;

– дарёфти созмонҳои мададрасон ҷиҳати маблағгузории ҷорабиниҳои банақшагирифташуда;

– оғози амалисозии ҷорабиниҳои пешбиниамудаи Стратегияи мазкур;

2) вазифаҳои марҳилаи дуюм (солҳои 2022–2023) вусъат бахшидан ба татбиқи ҷорабиниҳо, ташкил ва ҷорӣ намудани механизмҳои пешгирӣ ва мубориза бо экстремизм ва терроризм мебошанд;

3) дар марҳилаи сеюм (солҳои 2024–2025) ҷорабиниҳои татбиқшаванда бо натиҷаҳои мониторинги дохилию берунӣ такмил дода мешаванд. Дар охири ин марҳила (соли 2025) натиҷаҳои амалишавии Стратегияи мазкур ҷамъбаст карда шуда, дар ҳолати зарурӣ ҷиҳати таҳияи санадҳои нави банақшагирии стратегӣ дар ин соҳа тақлифҳо манзур карда мешаванд.

34. Ҳамоҳангсозии фаъолияти мақомоти давлатӣ, ниҳодҳои ҷомеаи шаҳрвандӣ ва созмонҳои байналмилалӣ оид ба иҷрои Стратегияи мазкур, инчунин назорат ба рафти амалишавии он аз ҷониби Прокуратураи генералии Ҷумҳурии Тоҷикистон анҷом дода мешавад.

35. Вазорати корҳои хориҷӣ ва дигар мақомоти давлатии Ҷумҳурии Тоҷикистон фаъолияти худро доир ба ҷалб намудани ташкилотҳои ҷамъиятӣ ва созмонҳои байналмилалӣ, инчунин сафорат ва намоёндагҳои кишварҳои хориҷӣ ба амалисозии Стратегияи мазкур тавассути Прокуратураи генералии Ҷумҳурии Тоҷикистон ба амал мебароранд.

36. Прокуратураи генералии Ҷумҳурии Тоҷикистон натиҷаҳои марҳилавӣ ва рафти амалисозии Стратегияи мазкурро дар маҷмӯъ арзёбӣ ва оид ба тартиби татбиқ, ворид намудан, хориҷ намудан ва мушаххас намудани бандҳои алоҳидаи он тақлифҳо манзур менамояд.